

कैतव पुं. (तत्.) धोखा, छल, कपट 2. जुआ, द्यूत-क्रीडा 3. वैदूर्य मणि, लहसुनियाँ 4. धतूरा।

कैतवापह्नुति स्त्री. (तत्.) अपह्नुति अलंकार का एक भेद जिसमें प्रकृत अर्थात् वास्तविक विषय का गोपन या निषेध स्पष्ट शब्दों में न करके ब्याज से किया जाए जैसे- रसना जिस विधि ने धरी, साँपिन खल मुख माहिं, इसमें जिहवा का निषेध शब्दों द्वारा नहीं बल्कि अर्थ से होता है इसे आर्थी भी कहते हैं।

कैतून (कैतून) स्त्री. (तुर्की.) एक प्रकार की बारीक लैस जो कपड़ों में किनारे किनारे लगाई जाती है। यह प्रायः सुनहले तार और रेशम से बनती है, पर कभी कभी खाली ऊन या रेशम की भी बनाई जाती है।

कैथ पुं. (तद्.) एक कंटीला पेड़ जो बेल के पेड़ के समान होता है और जिसमें फल बेल के आकार के लगते हैं पर्या. कपित्थ, दधित्थ, ग्राही, मनमथ, दधिफल, पुष्पफल, मालूर, मंगल्य, नील मल्लिका, ग्रहिफल, चिरपाकी, ग्रंथिफल, ग्रंधफल, दंतफल, करबल्लम, करंजफलक, काठिन्यफल टि. इसका फल खट्टा-मीठा तथा कसैला होता है, चटनी तथा अचार के काम आता है।

कैथी स्त्री. (देश.) 1. एक पुरानी लिपि जो नागरी से मिलती-जुलती होती है 2. एक प्रकार का कैथ जिसके फल छोटे-छोटे होते हैं।

कैद स्त्री. (अर.) 1. बंधन, अवरोध 2. एक प्रकार का दंड जो राजनियम के अनुसार या राजाज्ञा से दिया जाता है और इसमें अभियुक्त को किसी बंद स्थान में रखते हैं, कारागारवास, कारावास 3. किसी प्रकार की शर्त या प्रतिबंध मुहा. कैद काटना या भरना- कैद में दिन बिताना, कैद में रहना।

कैदखाना पुं. (फा.) वह स्थान जहाँ कैदी रखे जाते हों, कारागार, बंदीगृह, जेलखाना।

कैदार पुं. (तत्.) 1. पशाखा नाम की लकड़ी, पशकाष्ठ 2. शालिधान 3. एक प्रकार का बढ़िया धान 4. खेतों का समूह वि. क्यारी में उपजा हुआ।

कैदी पुं. (अर.) वह जो कैद किया गया हो, वह जिसे कैद की सजा दी गई हो, बंदी, कारावास में रहने वाला सजा प्राप्त अपराधी।

कैधों अव्य. (देश.) या, वा, अथवा, मानो।

कैन स्त्री. (देश.) बाँस की टहनी 2. किसी वृक्ष की पतली टहनी।

कैना पुं. (देश.) एक प्रकार का पौधा, जिसकी पत्तियों का साग बनाते हैं।

कैफियत स्त्री. (अर.) 1. विवरण, तफसील मुहा. कैफियत तलब करना- कारण पूछना 2. आश्चर्यजनक या हर्षोत्पादक घटना 3. समाचार वर्णन।

कैफी वि. (अर.) 1. मतवाला, मदभरा 2. नशेबाज।

कैफीन स्त्री. (अं.) रसा. काफी/चाय में पाया जाने वाला एक गंधहीन और कड़वा क्षारीय पदार्थ।

कैबिनेट स्त्री. (अं.) 1. वह कमरा जिसमें राजा महाराजा आदि अपने विश्वासपात्र मंत्रियों के साथ प्रबंध संबंधी सलाह करते हैं 2. प्रमुख मंत्रियों की वह विशेष समिति जो किसी एकांत स्थान में बैठकर राज्यप्रबंध पर विचार करे, मंत्रिमंडल 3. लकड़ी का बना सामान जैसे मेज, आलमारी, दराज आदि 4. फोटो का एक आकार जो कार्ड साइज से दूना होता है।

कैमरा पुं. (अं.) छाया चित्र या फोटो खींचने का यंत्र।

कैमा पुं. (तद्.) एक प्रकार का कदंब, करमा जिसकी लकड़ी इमारतों में लगती है।

कैमुतिक पुं. (तत्.) एक न्याय या उक्ति जो यह दिखाने के लिए होता है कि जब इतना बड़ा काम हो गया तो यह क्या है।

कैया पुं. (देश.) टीन का काम करने वालों का एक औजार जिससे बरतन रॉंगा लगाकर जोड़े जाते हैं, यह कलछी के आकार का लोहे का होता है जिसमें एक तरफ लकड़ी की मूठ लगी रहती है 2. मध्य भारत में घी, तेल नापने का एक मान जो लगभग आधा पाव का होता है।